

(۳۵) محمد سعید اسلمی مدراسی (م ۱۲۷۲ھ)

مخطوطہ نمبر ۶۵۰ میں مندرجہ ذیل فارسی رسائل ہیں :

۱۔ نصیحت نامہ ، ص ۲ - ۸ (عقائد)

۲۔ سوال و جواب بہادر خان ، ص ۹ - ۲۷ (عقائد)

۳۔ سوالات و بمتعلق سلسلہ علیم اللہی (تصوف)۔

نستعلیق ، < ذی الحجہ ۱۲۵۵ھ ، چند جگہوں پر سلطان محمود کی

مہر اور پہلے ورق پر فخر الدین قادری کی یادداشت تملک . (بحوالہ ج ۲ ص

۲۳۷ - ۲۳۸)۔

(۳۶) مفتی محمد عباس بن علی اکبر لکھنوی (م ۱۳۰۶ھ)

۱۔ الجواهر العبقریة فی الرد علی التحفة الاثنی عشریہ (عقائد ،

فارسی)

مخطوطہ نمبر ۱۰۱۶ : نستعلیق ، علی بن مرزا محمد تقی خان ، ۳

شعبان ۱۳۱۰ھ بمقام لکھنو۔ پہلے ورق پر راجہ سید مہدی کے کتب خانہ کی

مہر ، ۲۲۸ ص . (بحوالہ ج ۳ ص ۲۱۲)

۲۔ الروض الاریض فی منجزات المریض (فہم ، عربی)۔

۱۲۹۶ھ میں تالیف ہوئی ۔

مخطوطہ نمبر ۲۰۳۰ : نسخ ، ۱۲۹۶ھ . مؤلف کا تصحیح شدہ نسخہ

پہلے صفحہ پر ان کی مہر «لا الہ الا اللہ القوی عبده السید عباس بن علی

سوسوی ، تبت ہے ۔ ۲۹۸ ص . (بحوالہ ج ۶ ص ۳۶)۔

۳۔ صفحہ الماس فی کیفیة الارتماس (فہم ، عربی)۔

۱۲۹۶ھ میں تالیف ہوئی ۔

مخطوطہ نمبر ۱۸۰۳ . نسخ ، کاظم بن جعفر طباطبائی اصفہانی ،

۱۹۱۰ھ میں تالیف ہوئی ۔ پہلے ورق پر مصنف کی مہر ۔

ورق ۳۳ سے بعد مصنف اور کاتب کی یادداشتیں ، ۱۲۶ ص . (بحوالہ ج ۵ ص ۱۸۸) .

۳ - المعادن الذهبية اللجينية في المحاسن الروحية الحسينية (تذکرہ ،

عربی)

سید حسین بن سید دلدار علی لکھنوی کا مفصل تذکرہ ہے۔ یہ تذکرہ

۱۲۶۳ھ میں لکھا گیا تاہم شعبان ۱۲۶۸ھ میں اس پر تکلمہ لکھا گیا۔

مخطوطہ نمبر ۳۰۲ : نستعلیق ، سید حسین ، معاصر مصنف ، پہلے ورق

بر کتابخانہ راجہ سید مہدی کی مہر ، ۱۹۸ ص . (بحوالہ ج ۲ ص ۳ - ۴) .

(۳۷) میر سید محمد علی

۱ - نجاسات عشرہ (فہم ، فارسی)

مخطوطہ نمبر ۷۰۲ : نستعلیق ، مجموعہ میں ص ۱۹۷ - ۱۹۸ .

(بحوالہ ج ۲ ، ص ۲۹۸) .

(۳۸) آخوند ملا محمد علی کشمیری

۱ - عمل شمسی و قمری (طب ، فارسی)

طبی مفردات پر مشتمل ہے۔ کتاب اور مؤلف کا نام ایک یادداشت میں

پہلے ورق پر موجود ہے۔

مخطوطہ نمبر ۱۳۹۸ : نستعلیق ، محمد حسن بن علی رضا ، ۱۶ ذی

قعد ۱۳۰۰ھ . پہلے ورق پر مہدی بن ریحان اللہ موسوی کے تملک کی یادداشت،

سورخ رمضان ۱۳۳۱ھ . (بحوالہ ج ۳ ص ۳۰۲ - ۳۰۳) .

(۳۹) سید محمد بن دلدار علی لکھنوی (م ۱۲۸۳ھ)

۱ - ثمرة الخلافة (عقائد ، فارسی) .

ربیع الاول ۱۲۳۹ھ میں تالیف ہوئی .

مخطوطہ ۲۰۹۷ : نستعلیق ، ۱۳۲ ص . (بحوالہ ج ۶ ص ۱۱۱ - ۱۱۲)

- مخطوطہ ۲۱۶۳ میں ان کے مندرجہ ذیل رسائل موجود ہیں :-
- ۱ - فضیلت حضرت علی بر صحابہ ، ص ۲ - ۳۶ (عقائد ، فارسی)
  - ۲ - تفضیل مفضل ، ص ۵۰ - ۵۸ (عقائد ، فارسی)
  - ۳ - نجات موحدین ، ص ۶۲ - ۹۹ (عقائد ، فارسی)
  - ۴ - قتال النصاب ، ص ۱۰۲ - ۱۲۳ (عقائد ، عربی)۔
- روایت کافی «لو علم ابو ذر ما فی قلب سلمان لقتلہ» کے دفاع میں :
- ۵ - گوہر شاہوار و در آبدار ، ص ۱۲۶ - ۱۵۶ (عقائد ، فارسی)
- قرآن اور اہلبیت کی فضیلت میں .

مخطوطہ نمبر ۲۱۶۳ : نسخ ، میر فضل شاہ کاتب میدانہ کشمیری ،  
 ۲۳ ذیقعد ۱۳۰۸ھ - کرم خوردہ . ۱۶۸ ص . (بحوالہ ۶ ص ۱۶۶ - ۱۶۹)  
 فہرست نگار و ضاحت کرتے ہیں کہ «مخطوطہ کے پہلے ورق پر یہ تصریح ہے  
 کہ مجموعہ میں موجود تمام رسائل سید محمد لکھنوی کے ہیں لیکن «الذریعہ  
 الی تصانیف الشیعہ» تالیف آقا بزرگ تہرانی میں بعض رسائل دوسروں سے  
 منسوب ہیں» - جب ہم نے تعاقب کیا تو صرف «قتال النصاب» کے بارے میں  
 پتہ چلا کہ یہ سید اولاد حسین شکوہ آبادی کی تالیف ہے جو سید محمد  
 لکھنوی (زیر بحث) کے حکم پر ہوئی - البتہ صاحب ذریعہ نے سید محمد  
 لکھنوی کی ایک کتاب «قتال النواصب» کا بھی ذکر کیا ہے - (ذریعہ ج ۱ ص  
 ۳۷)۔

زیر نظر مجموعہ (نمبر ۲۱۶۳) کے صفحہ ۱۶۰ تا ۱۷۷ سید علی  
 محمد بن سید محمد لکھنوی کا فارسی رسالہ «الائتسی عشر یم فی  
 البشارات المحمدیہ» بھی موجود ہے -

(۵۰) محمد وحدت کلکتوی

۱ - شیخ صنعان و ترسا (مثنوی ، فارسی) .

بزمی اور عرفانی مثنوی ہے۔

مخطوطہ نمبر ۶۳۸ : نستعلیق ، سید مہدی بن شمس الدین حسینی  
دھکردی ، ۲۳ جمادی الاولیٰ ۱۲۲۲ھ۔ ص ۲ - ۱۸۲ (بحوالہ ج ۲ ص ۲۳۸ -  
۲۳۹)

دوسرا مخطوطہ نمبر ۱۹۸۸ : نستعلیق ، غرہ ربیع الاولیٰ ۱۳۳۶ھ۔ پہلے  
صفحہ بر «علی نقی الموسوی» کی مہر ، ۱۸۲ ص (بحوالہ ج ۵ ص ۳۵۹ -  
۳۶۰)۔

(۵۱) محمود بن محمد جونپوری

۱ - حرز الایمان ، ص ۱۶۰ - ۲۰۰ (فلسفہ ، عربی)

مخطوطہ نمبر ۳۱۰ : نستعلیق و نسخ ، رکن الدین بن عبد اللہ ، ۱۳  
سببان ۱۱۳۳ھ بمقام جہان آباد (بحوالہ ج ۲ ص ۱۱ - ۱۲)  
(۵۲) محمود بن محمد گیلانی معروف بہ محمود گاوان (م ۸۸۶ھ)  
۱ - ریاض الانشاء (انشاء ، فارسی)۔

اس مجموعہ منشآت میں وہ مکتوبات بھی شامل ہیں جو مصنف نے  
ہندوستان میں اپنے عہد وزارت کے دوران میں سلاطین کی طرف سے لکھے تھے۔  
مخطوطہ نمبر ۱۶۰۳ : نستعلیق ، اواخر ذی الحجہ ۹۱۳ھ ، ۵۳۰ ص۔  
(بحوالہ ج ۵ ، ص ۹ - ۱۰)۔

دوسرا مخطوطہ نمبر ۲۳۶۶ : نستعلیق ، قدیم نسخہ ، حاشیہ پر  
تصحیحات (بحوالہ ج ۶ ص ۳۵۲)

(۵۳) مخفی ، زیب النساء بیگم (م ۱۱۱۳ یا ۱۱۱۴ھ)

۱ - دیوان مخفی (شعر ، فارسی)

مخطوطہ نمبر ۲۰۹۳ : نستعلیق ، ۳ ذیقعدہ ۱۲۵۶ھ ، ۱۶۲ ص  
(بحوالہ ج ۶ ص ۱۰۸ - ۱۰۹)۔

(۵۴) مرتضیٰ حسین بلگرامی

۱۔ حدیقة الاقالیم (جغرافیہ ، فارسی)

ہفت اقلیم کی جغرافیائی معلومات پر یہ کتاب ۱۲۰۲ھ میں تالیف

ہوئی ۔

مخطوطہ نمبر ۳۷۱ : نستعلیق خوش ، موهن لعل لکھنوی ، ۲۳ ذیقعدہ

۱۲۳۰ھ۔ بمقام کودھا (جرے بور) ، ۹۳۲ ص . (بحوالہ ج ۱ ص ۳۹۰ - ۳۹۱)۔

(۵۵) مصلح الدین محمد لاری انصاری (م ۹۷۹ھ)۔

۱۔ شرح ہیئت قوشچی ، ص ۲۷۳ - ۲۲۸ (ہیئت ، فارسی)۔

قوشچی (م ۸۷۹ھ) کے رسالہ ”ہیئت“ کی اس شرح کا انتساب محمد

سہ قطب شاہ کے نام ہے ۔

مخطوطہ نمبر ۱۱۵۸ : نستعلیق ، عبد اللہ بن حاجی مرحوم ، حاشیہ بر

تصحیحات ، ۳۲۸ ص۔

(بحوالہ ج ۳ ص ۳۳۰ - ۳۳۱)۔

(۵۶) معتمد خان ، محمد شریف (م ۱۰۳۹ھ)۔

۱۔ اقبالنامہ جہانگیری (تاریخ ، فارسی)

مخطوطہ نمبر ۳۹۳ : نستعلیق ، ۲۹ ربیع الثانی ۱۲۵۸ھ۔ پہلے ورق پر

کتابخانہ راجہ سید محمد مہدی کی مہر ، کرم خوردہ ، ۳۵۳ ص . (بحوالہ ج

۱ ص ۳۱۱ - ۳۱۲)۔

(۵۷) موجود مداری ، سید عبد الجلیل (۱۳ صدی ہجری)

سید علی حسن خان نے ”صح گلشن“ میں موجود کا دو سطرے تعارف

لکھا ہے (صح گلشن ، مطبوعہ بھوپال ص ۳۶۷ - ۳۶۸)۔ لیکن کتابخانہ

مرعشی میں جو ”دیوان موجود“ پایا جاتا ہے اس کے مقدمے میں شاعر نے اپنے

حالات زندگی قدرے تفصیل سے لکھے ہیں جو ہم عیناً نقل کر رہے ہیں ۔

«عبد الجلیل متخلص بموجود حنفی مذهب مداریم مشرب  
 ہندی مولد کم باشعار ہندی بتخلص سائل مشہور است و نشو و  
 نما یافتہ بخاک پاک پکتور (شائد مکنپور) جداعلاش سپہدار  
 عون بن سید عبد اللہ جناری بجدب قسمت از خط حلب ہمراہ .  
 . . سید بدیع الدین قطب المدار . . . وارد ہند گشتہ هنگام ورود  
 بلدہ کابل بحکم جناب . . . سید احمد بن سید ولایت اللہ  
 سبزواری جہرہ ای معتقد گشتہ - - . جد بزرگوارش شاہ عبد  
 الجلیل مرحوم کم بہفت واسطہ بحضرت سید ارغون میرسد . .  
 . خطی کامل داشت و از بناہای او دیواری است خشتی کم  
 سیاحان بلاد و امصار مثلش کمتر نشان دہند ، والد ماجدش خیر  
 الزاہدین حضرت شاہ بیاری شخصی صاحب نسبت و ریاضت  
 بودہ ، قریب شصت سال باوجود عوارض امراض وغیرہ قیام شبی  
 از وی فوت نشدہ .»

۱ - دیوان موجود (ادب ، فارسی)

مخطوطہ نمبر ۲۰۸۳ : نستعلیق ، علی مولانی ، ۱۰ ربیع الاول ۱۲۳۶ھ

(بمہد شاعر) کرم خوردہ ، ۱۳۸ ص . (بحوالہ ج ۶ ص ۹۶ - ۹۷).

(۵۸) مہندس لاهوری ، لطف اللہ (معاصر دارا شکوہ مقتول ۱۰۶۹ھ)

۱ - منتخب (ریاضی ، فارسی)

مخطوطہ ۱۵۵۱ : نستعلیق ہندی ، حواشی پر اضافات ، کرم خوردہ ،

۹۶ ص (بحوالہ ج ۳ ص ۳۵۲).

(۵۹) میری

۱ - گلشن وحدت (ص ۲ - ۹۹) (مثنوی ، اردو).

تصوف پر یہ مثنوی ۱۲۲۵ھ میں لکھی گئی .

۲۔ میراث الطالبین ، ص ۲ - ۲۰۶ (مثنوی ، اردو)۔  
از امام الدین شاہ چشتی - شائد انہی کا تخلص میری ہو  
(نوشاہی)۔

تصوف پر مثنوی ہے۔

مخطوطہ نمبر ۲۰۵۹ : نستعلیق ، غلام محمد ، پہلے صفحہ پر امام  
الدین چشتی کی مہر . (بحوالہ ج ۶ ص ۴۰ - ۴۱)۔  
(۶۰) نظام حاجی غریب یمنی (۸ صدی ہجری)  
۱۔ لطائف اشرفی (تصوف ، فارسی)۔

مخطوطہ نمبر ۱۹۱۱ : نستعلیق ، عنوانات سرخ ، ۸۶۶ ص . (بحوالہ  
ج ۵ ص ۲۸۰ - ۲۸۳)

(۶۱) نعمت خان عالی (م ۱۱۲۱ھ)

۱۔ وقائع حیدر آباد و گولکنڈہ (تاریخ ، فارسی)  
مخطوطہ نمبر ۱۴۳۸ : نستعلیق ، ۳۸ ص - (بحوالہ ج ۵ ، ص ۱۲۵)۔  
وہاں فہرست نگار نے کتاب کا نام ”واقعہ نعمت خان عالی“ لکھ کر مصنف کے  
نام کی جگہ سوالیہ نشان ڈال دیا ہے۔

(۶۲) نور اللہ شوشتری (م ۱۰۱۹ھ)

۱۔ احقاق الحق و ازہاق الباطل (عقائد ، عربی)

۱۰۱۳ھ میں بمقام آگرہ تالیف کی۔

مخطوطہ نمبر ۱۲۲۱ : نسخ ، عنوانات سرخ ، ۱۳۳۲ ص . (بحوالہ ج  
۳ ص ۱۶)۔

(۶۳) وارستم سیالکوٹی مل (م ۱۱۸۱ھ)

۱۔ مصطلحات الشعراء (لغت ، فارسی)

مخطوطہ نمبر ۸۳۳ : نستعلیق ، علی بخش متوطن قصبہ باندہ ، ۳

شوال ۱۲۲۶ھ ، برائے سید باقر حسین ، پہلے صفحہ پر سید ابو جعفر سر پور کے کتب خانہ کی مہر ، کرم خوردہ ، ۵۶۰ ص . (بحوالہ ج ۳ ص ۳۱) .  
 (۶۳) واقف لاہوری ، نورالعین (۱۱۰۰ - ۱۲۰۳ھ)  
 ۱ - دیوان واقف

غزلیات ، رباعیات ، ترجیع بند اور مخمس پر مشتمل ہے -  
 مخطوطہ نمبر ۱۶۰۳ : نستعلیق خوش ، ۳ جمادی الثانیہ ۱۲۶۶ھ -  
 شروع میں واقف کے حالات زندگی ، ۵۶۳ ص . (بحوالہ ج ۵ ، ص ۸ - ۹)  
 متفرق کتب : جن کے مؤلف معلوم نہیں ہیں یا وہ مشترک ہیں -  
 اخبار شاہی اودھ (تاریخ ، فارسی)  
 اودھ کی ۲ جنوری ۱۸۵۱ء سے ۳۱ دسمبر ۱۸۵۱ء کی ڈائری ہے -  
 مخطوطہ نمبر ۲۳۳۰ : نستعلیق ہندی ، کرم خوردہ ، ۳۶۳ ص (بہ دالہ  
 جلد ۶ ص ۳۱۷) .

اذکار و اوراد ص ۵۱ - ۶۱ (فارسی)  
 بعض مضامین قطب العارفین حضرت شاہ معین تاج الدین کے رسالہ سے  
 منقول ہیں -

مخطوطہ نمبر ۳۱۶ : نسخ ، احمد علی خان ، ۲۰ ذیقعدہ ۱۲۳۱ھ  
 (بحوالہ ج ۲ ص ۱۷ - ۱۸ و ۲۱) .

بیاضیں ، جن میں برصغیر کے شعراء کا کلام درج ہے -  
 مخطوطہ نمبر ۱۳۱ : بیاض مرتبہ محمد حسن قزوینی - اس میں  
 اشعار کے علاوہ وہ منشآت بھی ہیں جو مؤلف نے اصفہان ، بارہ متی ، پونس ،  
 حیدر آباد وغیرہ میں ۱۱۹۳ - ۱۲۱۶ھ کے دوران میں لکھیں . اس بیاض میں  
 نظام علی خان بادشاہ دکن ، نظام الدین اولیاء ، بوعلی قلندر ، نقد علی خان ایجاد  
 حیدر آبادی ، شاہ جہان بادشاہ ، جہان بیگم ، حیات النساء بیگم ، زیب النساء



بیگم ، جہانگیر ، نعمت خان عالی ، ہمایوں ، سید محمد گیسو دراز ، مرزا عبد  
الرحیم خانخانان کا کلام ہے (ج ۱ ، ص ۱۵۸ - ۱۶۰)  
مخطوطہ نمبر ۴۱۶ : اس میں قطب الدین بختیار کاکلی اور بو علی  
قلندر کے قصائد از ص ۳ تا ۱۸ موجود ہیں -  
مخطوطہ نمبر ۶۲۶ : اس میں آفاق و انفس از خسرو دہلوی (ص  
۱۳۱ - ۱۳۹) بھی موجود ہے (ج ۲ ص ۲۲۷) -  
مخطوطہ نمبر : ۲۳۰۵ : اس میں شاہ طاہر دکنی کے اشعار پائے جاتے  
ہیں (ج ۶ ص ۲۸۸ - ۲۸۹)۔  
حاشیہ التسویہ (تصوف ، عربی)  
شیخ محب اللہ الم آبادی کے نظریات کے اثبات میں -  
مخطوطہ نمبر ۴۱۰ : نستعلیق ، رکن الدین ، ۱۳ شعبان ۱۱۳۳ھ بمقام  
جہان آباد . ص ۲۶۱ - ۳۲۱ (بحوالہ ج ۲ ص ۱۲)۔  
مہابھارت (ہندو ادب ، فارسی)  
صرف فن دواز دہم ہے -  
مخطوطہ نمبر ۱۶۲۷ : نستعلیق ، ۷۰۸ ص . (بحوالہ ج ۵ ص ۳۰ -

## المختارات من قسم الشعر

### فراہی کی طرف منسوب ایک مجموعہ انتخاب

شرف الدین اصلاحی

اس وقت مولانا فراہی کی طرف منسوب عربی کے ایک شعری مجموعہ انتخاب کا سرسری تعارف پیش کرنا مقصود ہے۔ یہ اس کتاب کا واحد قلمی نسخہ ہے جو معلوم و موجود ہے۔ فروری ۸۰ء کے سفر ہند میں یہ میرے ہاتھ لگا۔ کتاب کے تعارف سے پہلے میں ضروری سمجھتا ہوں کہ ان حضرات کا ذکر کروں جن کے تعاون اور حسن اعتماد نے مجھے اس قابل بنایا کہ اطمینان اور یکسوئی کے ساتھ میں اس کو نہ صرف دیکھ اور پرکھ سکوں بلکہ قارئین فکر و نظر سے متعارف بھی کرا سکوں۔ ان حضرات کے ذکر سے اس کتاب کے استنادی پہلو پر بھی روشنی پڑے گی۔

اس کتاب کی موجودگی کا ذکر اور نشاندہی سب سے پہلے عزیزى اجمل اصلاحی نے کی۔ پہلی مرتبہ میں نے اسے مدرسۃ الاصلاح میں اجمل سلمہ کے والد محترم برادرم مولوی ایوب صاحب اصلاحی کے کمرے میں دیکھا جہاں نہ جانے اور کتنے لعل و گہر گڈڑی میں لیٹے پڑے ہیں۔ اُس وقت یہ اجمل میاں کے پاس تھی اور انہی کے ہاتھ سے میرے ہاتھ میں آئی۔ اجمل کو یہ کتاب عاصم نعمانی کے ماموں علی میاں کی وساطت سے ملی۔ معلوم ہوا کہ یہ عاصم میاں کی دریافت ہے اور وہی اس کے مالک ہیں۔ عاصم نعمانی مولانا

فراہی کے بڑے صاحبزادے محمد سجاد صاحب کے نواسے اور حکیم یوسف صاحب ساکن بندول کے پوتے ہیں۔ اور بالفعل مولانا فراہی کے گاؤں پھریہا میں رہائش پذیر ہیں۔ پھریہا ہی میں میری ان سے ملاقات ہوئی۔ اُن دنوں وہ مولانا فراہی کے در کے قریب ہی اپنا گھر تعمیر کروا رہے تھے۔ حکیم یوسف صاحب مولانا فراہی کے شاگرد بھی تھے اور عزیز بھی جیسا کہ فراہی کے سوانحی خاکے میں تفصیل سے ذکر آئے گا۔ اعظم گڑھ کے ان دونوں گاؤں بندول اور پھریہا میں آج سے نہیں قدیم سے نسلاً بعد نسل رشتوں ناطوں کا سلسلہ در سلسلہ قائم ہے۔ گویا عاصم نعمانی دادھال اور نانہال دونوں طرف سے مولانا فراہی کے ساتھ نسبت اور تعلق رکھتے ہیں۔

میں علی میاں (مولانا فراہی کے پوتے اور مدرسۃ الاصلاح کے موجودہ ناظم) کا ممنون ہوں کہ انہوں نے انتہائی فراخدلی سے اس کتاب کو پاکستان لانے کی اجازت مرحمت فرمائی اور اپنے مسافر نواز ہونے کا ثبوت بہم پہنچایا۔ علی میاں عاصم سلمہ کے سگے ماموں ہیں اور عاصم نے معاملے کا فیصلہ ان پر چھوڑ دیا۔ اگر علی میاں کی رضامندی حاصل نہ ہوتی تو میرے لئے دشواری پیدا ہو جاتی۔ میں عاصم نعمانی کا بھی شکر گزار ہوں جن کی جستجو اور جوہر شناسی کی بدولت یہ کتاب ضائع ہونے سے بچ گئی۔ عاصم نعمانی ان سینکڑوں ہزاروں جواہر پاروں میں سے ایک ہیں جو اس خطے نے پیدا کیے مگر انہیں آگے بڑھنے کا موقع نہ ملا اور وہ ضائع ہو گئے۔ میں اس نوجوان کی قوت حافظہ اور دماغی صلاحیتیں دیکھ کر بہت متاثر ہوا۔ جاہلی شعراء کا کلام جس طرح انہیں یاد ہے اس کی مثالیں زوال علم و عرفان کے اس دور میں نایاب نہیں تو کمیاب ضرور ہیں۔ زمانہ طالب علمی کی پڑھی ہوئی چیزیں ایک مدت گزرنے کے بعد آج بھی انہیں یوں ازبر ہیں کہ جیسے دیکھ کر پڑھ رہے ہوں۔ مولانا فراہی کے دو شعروں کا ماخذ فقط عاصم نعمانی کا دماغ رہ گیا ہے۔ پہلے وہ شعر

سن لیجنے

قسماً بمن رفع السماء من غير حسی  
و اختار خیر الخلق من آل لسوی

لم ابنها طمع الخلود و انما  
ھی زینة الدنيا لحي بعد حسی

معتصم نعمانی کو اب سے ۲۰ برس پہلے، کاغذ کا ایک ٹکڑا، بادامی رنگ کا، بوسیدہ حالت میں، مولانا فراہی کے اپنے خط میں پنسل سے لکھا ہوا، حاجی رشید صاحب (برادر خورد فراہی) کی کتابوں میں ملا تھا جو ذرا سا ادھر ادھر کرنے سے پھٹ جاتا تھا۔ وہ کاغذ تو گم ہو گیا البتہ اس پر درج اشعار معتصم نعمانی کے حافظے میں باقی رہ گئے۔ مولانا فراہی نے یہ اشعار گھر کے دروازے پر اپنے یا کسی اور کے، لگانے کے لئے لکھے تھے اس لئے کہ اشعار سے پہلے، علی باب البيت، عنوان بھی کاغذ پر لکھا ہوا تھا۔ پہلے مصرعے میں حی کے معنی عاصم کے خیال میں کھمبے کے ہیں۔ جو تحقیق طلب ہے۔ اگر لغت ساتھ دے تو اس کو پڑھ کر ذہن قرآن مجید کی ایک آیت کے ان الفاظ کی طرف منتقل ہوتا ہے۔ اللہ الذی رفع السموات بغير عمد ترونها (رعد - ۲) لیکن اجمل اصلاحی کا خیال ہے کہ ”من غیر حی“ نہیں ”من غیر عی“ ہوگا۔ اس لئے کہ حی کے معنی ستون کے نہیں آتے۔ عی کے ساتھ بھی مصرعے موزون رہتا ہے اور بات بھی بن جاتی ہے۔ عی معنی عجز و قصور کے ہیں۔ اسی طرح دوسرے مصرعے میں ”من آل لوی“ کی جگہ عاصم نعمانی کے بیان کے مطابق ”من الالوی“ لکھا ہوا تھا۔ لیکن اس کا مفہوم سمجھ میں نہیں آتا۔ ”من آل لوی“ اجمل اصلاحی کی کاوش فکر کا نتیجہ ہے۔ اور واقعہ یہ ہے کہ اجمل سلمہ کی یہ دونوں باتیں

دل کو لگتی ہیں۔ مجھے نہیں معلوم کہ وہ شعر کہتے ہیں یا نہیں، ان کی یہ دونوں کوششیں ان کے ذوق شعر و ادب کا کافی ثبوت فراہم کرتی ہیں۔ ان شعروں کی موجودگی کا ذکر بھی پہلے انہی نے کیا تھا۔

ذکر عاصم نعمانی کا تھا۔ انہوں نے عربی چہارم تک مدرسۃ الاصلاح میں پڑھا۔ تکمیل سے پہلے ندوہ چلے گئے۔ تکمیل وہاں بھی نہیں کی۔ ششم یا ہفتم تک ندوہ میں رہے۔ اس کے بعد لکھنؤ یونیورسٹی سے عالم فاضل کا امتحان پاس کیا اور طبیبہ کالج لکھنؤ میں داخلہ لے لیا جہاں سے ایف ایم بی ایس کا پانچ سالہ کورس کرنے کے بعد سند فراغت لی۔ اعظم گڑھ میں قیام کے دوران ان سے متعدد ملاقاتیں ہوئیں۔ مجھے بار بار یہ احساس ہوتا رہا کہ یہ نوجوان اگر یکسوئی کے ساتھ فراہمی کے فکری مشن کی تکمیل میں لگ جاتا تو کارہائے نمایاں انجام دیتا۔ جو اب شعلہ مستعجل کی طرح بجھ کر کوئلے اور راکھ میں تبدیل ہو چکا ہے۔ حسرت تو ان غنچوں پہ ہے جو بن کھلے مرجھا گئے۔ عاصم نعمانی کے پاس شبلی کے بھائی جنید صاحب کے اصل خطوط کا ایک ضخیم مجموعہ بھی ہے۔ اس کے علاوہ اور بھی بہت سی چھوٹی موٹی نادر اور نایاب چیزیں ہیں۔ مجھے اپنے پروجیکٹ فراہمی کے سلسلے میں ان کی مدد سے کئی مفید باتیں معلوم ہوئیں۔

عام حالات میں شاید میں ادھر متوجہ نہ ہوتا لیکن جب مجھے یہ معلوم ہوا کہ متعلقین فراہمی میں سے کسی نے اس کا کھوج لگایا ہے تو میری دلچسپی میں اضافہ ہوا۔ میں نے پھر یہاں جا کر عاصم نعمانی سے ملاقات کی اور سوالات کر کے اس کے متعلق معلومات فراہم کیں۔ میرے سوالات کا زبانی جواب دینے کے علاوہ انہوں نے کچھ باتیں میری فرمائش پر لکھ کر بھی دیں۔ بہتر ہوگا کہ ان کی یہ باتیں انہی کے الفاظ میں نقل کر دی جائیں۔

### بسم الله الرحمن الرحيم

مولانا فراہی رحمۃ اللہ کی پوری زندگی کا غائرانہ مطالعہ کرنے کے بعد یہ بات پایہ ثبوت کو پہنچ جاتی ہے کہ مولانا موصوف نے سارے دنیاوی مشاغل کو یکسر ختم کر کے اپنی تمام تر توجہ قرآن حکیم کے تدبر کے لئے مرکوز کر دی تھی چنانچہ موصوف نے جس موضوع پر بھی قلم اٹھایا اس کا کسی نہ کسی زاویے سے تعلق قرآن مجید ہی سے مشاہدہ میں آتا ہے۔ فن نحو، فن بلاغت، مفردات پر مولانا کی خامہ فرسائی اسی امر کی دلیل ہے۔ مولانا کے زیر نظر شعری انتخابی مجموعے کا از اول تا آخر جائزہ لینے سے دو باتیں سامنے آتی ہیں۔

(۱) پہلی یہ کہ اس مجموعے میں ان اشعار کا انتخاب کیا گیا ہے جن میں قرآنی الفاظ زیادہ سے زیادہ استعمال ہوئے ہوں۔ نیز اس زمانے کے جاہلی شعرا کا کلام چنا گیا ہے جو اسلوب کے اعتبار سے نسبتاً قرآن سے قریب تر ہوں۔

(۲) دوسری بات جو اس مجموعے کی ورق گردانی سے سمجھ میں آتی ہے وہ یہ ہے کہ یہ مجموعہ اشعار اسلامی عقائد میں پختگی پیدا کرتا ہے۔ توحید، معاد، جزا و سزا، شرافت نفس اور اعلیٰ اخلاقی اقدار کو اپنے اندر بدرجہ اتم سمونے ہوئے ہے۔ اس مجموعے میں مخرب اخلاق اشعار سے اجتناب کیا گیا ہے۔ اس کے ساتھ ساتھ ان اسالیب والے اشعار کو شامل کیا گیا ہے جن کا استعمال علی العموم قرآن میں بار بار کیا گیا ہے۔ اس مجموعہ کلام کے مطالعہ سے مفردات القرآن کے معانی کے تعین میں بڑی مدد لی جا سکتی ہے۔ جبکہ قرآن حکیم کو سمجھنے اور سمجھانے میں مفردات کو بڑی اہمیت حاصل ہے۔

میرے سوالات میں تین باتیں خاص کر اہم تھیں۔ چونکہ ان کے

جوابات عاصم سلمہ کی تحریر میں نہیں ہیں اس لئے ان کی بابت الگ سے ذکر ضروری ہے۔

میرا پہلا سوال یہ تھا کہ ان کو یہ کتاب کہاں سے اور کس طرح ملی۔ بعض دوسرے لوگوں نے مجھے یہ بتایا تھا کہ یہ کتاب عاصم کو بندول میں اپنے دادا حکیم یوسف صاحب کی کتابوں میں ملی تھی۔ یہ ان لوگوں کا قیاس تھا۔ عاصم کا اپنا بیان یہ ہے کہ انہیں یہ کتاب پھرہا میں مولانا فراہی کے گھر سے نہیں بلکہ بڑوس کے ایک گھر سے ملی۔ یہ کوئی ۱۹۵۸ - ۱۹۵۷ء کی بات ہے جب ان کی عمر ابھی ۱۶ - ۱۷ سال تھی اور وہ اصلاح میں درجہ دوم یا سوم عربی کے طالب علم تھے۔

مولانا فراہی کے بڑوس میں ان کے خاندان کے علاوہ برادری کے لوگوں میں سے کسی اور کا گھر نہیں ہے۔ صرف رعایا اور اسامیوں کے گھر ہیں۔ یہ بات غور طلب ہے کہ یہ کتاب پڑوسی کے گھر کہاں سے کس طرح پہنچی۔ عاصم نعمانی کے خیال میں یہ ان کے دادا کی لکھی ہوئی ہے اور انہی کے لئے مولانا فراہی نے یہ انتخاب کیا تھا۔ تو سوال یہ پیدا ہوتا ہے کہ پھر اس کو بندول میں ہونا چاہئے تھا۔ یہ کتاب بندول سے پھرہا کیسے آئی اور پھرہا میں مولانا فراہی یا خاندان کے کسی اور فرد کے گھر سے ملنے کی بجائے بڑوس کے ایک بیگانے گھر سے کیوں ملی۔

میرا دوسرا سوال سرورق کے متعلق تھا۔ کتاب کا پہلا اور دوسرا صفحہ باقی صفحات سے مختلف ہے۔ اس کے متعلق عاصم کا بیان ہے کہ یہ دونوں صفحے انہوں نے خود لکھے کر لگائے ہیں۔ مگر یہ ان کا اضافہ یا الحاق نہیں ہے بلکہ اصل کے مطابق نقل کر کے بعد میں لگائے ہیں۔ چونکہ یہ دونوں صفحے بوسیدگی کی وجہ سے کٹ پٹ کر بالکل خراب ہو گئے تھے اور ان کے ضیاع کا اندیشہ تھا اس لئے انہوں نے ٹکڑوں کو یکجا کر کے مربوط کیا اور ان